

РЕШЕНИЕ

КАРАР

12 февраля 2019 ел

№ 46/2

Законнардагы үзгәрешләргә һәм Татарстан Республикасы Чүпрәле муниципаль район Городище авыл жирле үзидарә органнарының муниципаль хокукый норматив актларына мониторинг үткәрү хакындагы Нигезләмәне раслау турында

Татарстан Республикасы Чүпрәле муниципаль районы Городище авыл жирле үзидарә органнарының законнардагы үзгәрешләргә һәм Татарстан Республикасы Чүпрәле муниципаль районы Городище авыл жирле үзидарә органнары тарафыннан кабул ителгән (игълан ителгән) муниципаль хокукый норматив актларга мониторинг үткәрү буенча эшчәнлеген камилләштерү максатларында, Татарстан Республикасы Чүпрәле муниципаль районы Городище авыл жирле Уставына таянып, Татарстан Республикасы Чүпрәле муниципаль районы Городище авыл жирле Советы карар бирә:

1. Кушымтада бирелгән Законнардагы үзгәрешләргә һәм Татарстан Республикасы Чүпрәле муниципаль районы Городище авыл жирле үзидарә органнарының муниципаль хокукый норматив актларына мониторинг үткәрү хакындагы Нигезләмәне расларга.

2. Татарстан Республикасы Чүпрәле муниципаль районы Городище авыл жирле үзидарә органнарына:

үзләренең нормалар билгеләү эшчәнлегендә әлеге карарның 1 пункты белән расланган Нигезләмәгә таянырга;

күрсәтелгән Нигезләмәне үтәү буенча җаваплы затлар билгеләп куярга;

җаваплы затлар булып билгеләнгән муниципаль хезмәткәрләрнең вазифаи инструкцияларенә тиешле үзгәрешләр кертәргә.

3. Татарстан Республикасы Чүпрәле муниципаль районы Городище авыл жирле составына керүче жирлекләрнең үзидарә органнарына муниципаль хокукый норматив актларның законнарга, муниципаль берәмлекләрнең уставларына туры килүен системалы контрольдә тоту максатында мониторинг

үткәрүне тәэмин иткән муниципаль хокукий норматив актлар кабул итәргә тәкъдим итәргә.

4.Әлеге карарны Татарстан Республикасы Чүпрәле муниципаль районы Городище авыл жирле Уставы билгеләгән тәртиптә бастырып чыгарырга, шулай ук Татарстан Республикасы Чүпрәле муниципаль районының Интернет мәгълумати-телекоммуникацияләр челтәрендәге рәсми сайтында урнаштырырга.

5. Әлеге карарның үтәлешен контрольдә тотуны үзем артыннан калдырам

6. Әлеге карар рәсми рәвештә бастырылганнан соң ун көн үткәч үз көченә керә.

Татарстан Республикасы
Чүпрәле муниципаль районы
Городище авыл жирлеге башлыгы:



С.А. Салифанов

Законнардагы үзгәрешләргә һәм Татарстан Республикасы Чүпрәле муниципаль районындагы Городище авыл жирле үзидарә органнарының муниципаль хокукый норматив актларына мониторинг үткәрү хакындагы Нигезләмә

I. Гомуми нигезләмәләр

1. Законнардагы үзгәрешләргә һәм Татарстан Республикасы Чүпрәле муниципаль районындагы Городище авыл жирле үзидарә органнарының муниципаль хокукый норматив актларына мониторинг (алга таба – мониторинг, муниципаль актлар, жирле үзидарә органнары) муниципаль актларның кабул ителешен (игълан ителешен), үзгәртелешен яки көчен югалткан (кире кагылган) дип саналышын тәмин итү өчен жирле үзидарә органнарының үз вәкаләтләре чикләрендә мәгълүматлар жьно, аларны гомумиләштерү, анализлау һәм бәяләү буенча системалы, комплекслы һәм планлы эшчәнлеген күздә тоту.

2. Мониторинг жирле үзидарә органнары тарафыннан үткәрелә.

3. Мониторинг үткәргәндә жирле үзидарә органнары Татарстан Республикасы Чүпрәле муниципаль районы Советы аппаратының юридик бүлеге һәм муниципаль берәмлекнең башка жирле үзидарә органнары белән үзара хезмәттәшлек итәләр.

4. Мониторинг үткәрү өчен жирле үзидарә органнарында җаваплы затлар билгеләнәп куела.

5. Мониторинг үткәрүнең максатлары булып:

федераль законнарга һәм республика законнарына туры китерү максатында муниципаль актларның кабул ителүе, үзгәртелүе яки көчен югалткан дип саналуы кирәклеген ачыклау;

муниципаль актлардагы коллизияләренә, каршылыкларны, төшереп калдыруларны, хокукый жайга салудагы кабатлауларны бетерү;

жирле үзидарә органнарының норматив хокукый базасын системалаштыруны тәмин итү;

муниципаль актлардагы коррупциоген факторларны ачыклау;

кирәге калмаган (актуальлелеген югалткан) яки практикада кулланылмаучы муниципаль актларны яки аларның аерым нигезләмәләрен (нормаларын) ачыклау;

хокук кулланылышының эффектлылыгын күтәрү; муниципаль актларны реализацияләүнең эффектлылыгын киметүче факторларны ачыклау;

жирле үзидарәнең тиешле бүлекчәләре тарафыннан муниципаль актларның үтәлешенә контрольне гамәлгә ашыруга булышлык итү;

нормалар билгеләү эшчәнлеген камилләштерү буенча тәкъдимнәр әзерләү тора.

6. Мониторинг үз эченә:

федераль конституцион законнардагы, федераль законнардагы, Россия Федерациясенең башка закон чыгару актларындагы;

Россия Федерациясе Президенты указларындагы, Россия Федерациясе Хөкүмәте карарларындагы, федераль башкарма хакимият органнарының норматив хокукый актларындагы, федераль дәрәжәдәге башка норматив хокукый актлардагы;

Татарстан Республикасының законнарындагы һәм башка норматив хокукый актларындагы;

Татарстан Республикасы Чүпрәле муниципаль районы Городище авыл жирлегә Уставындагы, муниципаль актлардагы үзгәрешләрне жыоны, аларны гомумиләштерүне, анализлауны һәм бәяләүне ала.

7. Мониторинг алып баруга нигез булып:

федераль һәм республика закон чыгару актларына үзгәрешләр кертелү;

муниципаль актларның хокукый жайга салуның аерым сферасында кулланылышын анализлау;

прокуратура органнары мәгълүматы;

муниципаль актларның житешсезлегә яки аларны камилләштерү кирәклегә хақында массакүләм мәгълүмат чаралары мәгълүматы;

муниципаль актларның камил булмавы хақында гражданның, юридик затларның, шул исәптән, ижтимагый оешмаларның, фән, хокук яклау оешмаларының һәм башка оешмаларның, шәхси эшмәкәрләрнең, дәүләт хакимияте органнарының, муниципаль берәмлекләрнең вәкиллеке органнары депутатларының мөрәжәгәте, шул исәптән түбәндәгеләрне үз эченә алган мөрәжәгатьләр тора:

Татарстан Республикасының муниципаль норматив хокукый актлар регистрына кертелгән муниципаль актларга карата Татарстан Республикасы юстиция министрлыгы үткәргән хокукый экспертиза бәяләмәләрен;

муниципаль актларга аны үткәргәгә вәкаләтле булган затлар билгеләнгән тәртиптә үткәргән коррупциягә каршы экспертиза бәяләмәләрен;

жирле үзидарә органнары үткәрә торган конференцияләр, семинарлар, халык тыңлаулары, жәмәгать тикшерүләре һәм башка чараларның йомгаклау документларын.

II. Мониторингны үткәрү тәртибе

8. Жирле үзидарә органнары үз компетенцияләренә кагылган мәсьәләләр буенча мониторингны әлегә Нигезләмәнең 4 пунктында күрсәтелгән жапаплы затлар белән хезмәттәшлектә үткәрәләр.

Мониторинг үткәрү максатында эшче төркемнәр төзелергә, киңәшмәләр, консультацияләр үткәрелергә, кирәкле мәгълүмат сорап алынырга, Татарстан Республикасының, Россия Федерациясе субъектларының башка муниципаль берәмлекләре тәҗрибәсе өйрәнелергә, эшчәнлекнең башка формалары

файдаланылырга мөмкин.

9. Мониторинг:

элегә Нигезләмәнең 6 пунктында күрсәтелгән актларны;

федераль, республика, муниципаль дәрәжәдәге норматив хокукый актларны дөгъвалау хакындагы эшләр буенча суд актларын (суд практикасын);

прокурор күзәтчелеге актларын анализлау рәвешендә гамәлгә ашырыла.

10. Мониторинг үткәрү, жирле үзидарә органнарының норматив базасын анализлау, һәм шулай ук, мониторинг йомгаклары буенча башкарылган норма чыгару эшләре нәтижәләрен беркетеп кую максатында муниципаль берәмлекнен вәкиллеке органы кабул иткән жирле үзидарә органнарында муниципаль норматив хокукый актлары реестрын төзү һәм алып бару тәртибе хакындагы карарына туры китереп алып барылучы муниципаль норматив хокукый актлары реестры файдаланыла.

11. Мониторинг үткәрү процессын гамәлгә ашыруны оптимальләштерү өчен:

«Гарант» яки «КонсультантПлюс» мәгълүмати системаларында контрольгә куелган закон чыгару һәм башка норматив хокукый актларга үзгәреш кертелү турында мәгълүмат булуны;

«Гарант» яки «КонсультантПлюс» мәгълүмати системаларында хокукый жайга салуның тиешле сфераларындагы яңалыклар хакында мәгълүмат булуны;

“Кодекс” мәгълүмати компаниясенең “Региональ закон чыгару эшчәнлеге аналитикасы” автоматлаштырылган мәгълүмати системасында муниципаль актларда законнарда туры килмәүчелекне ачыклаган мәгълүмат булуны тәмин итүче мәгълүмати системаларның автоматлаштырылган сервислары (аларның операторлары белән контрактлар, килешүләр төзү белән бәйлә мөмкинлекләр булганда) файдаланыла.

Мониторинг үткәрү процессын гамәлгә ашыруны оптимальләштерү максатында башка мәгълүмати системалар сервислары файдаланылырга мөмкин.

12. Муниципаль хокукый актларның кабул ителешен (игълан ителешен), үзгәртелешен яки көчен югалткан (кире кагылган) дип саналышын тәмин итү өчен мониторинг үткәргәндә элегә Нигезләмәнең 9 пунктында күрсәтелгән анализ белән беррәттән муниципаль актларның кулланылыш практикасы түбәндәге критерийлар буенча гомумиләштерелә һәм бәяләнә:

кеше һәм гражданның гарантияләнгән хокукларының, ирегенең һәм законлы мәнфәгатләренең үтәлеше;

муниципаль актлар кабул ителүенең (игълан ителүенең) кирәклеген билгеләүче зуррак юридик көчкә ия булган норматив хокукый актларның булуы;

жирле үзидарә органының муниципаль актлар игълан иткәндә үз компетенциясе чикләрен үтәүе;

муниципаль актларда коррупциоген факторларның булуы;

ижтимагый мөнәсәбәتلәрне хокукый жайга салуның тулылыгы;

хокукый нормалардагы коллизия;

юридик-техник характердагы хаталар булуы;

муниципаль акты кулланганда аның нигезләмәләренең мәгънәсе бозылуы;

муниципаль хокукый акты кулланганда законсыз яки нигезсез карарлар, гамәлләр (бер нәрсә дә эшләмәүлек);

норматив хокукый актларны куллану тәжрибәсе булу;
норматив хокукый актларны куллануда бертөрле тәжрибә булмау;
муниципаль актка аңлатма бирү мәсьәләләре буенча гаризалар булуы (саны)
һәм аларның эчтәлегә;

гариза бирүчеләрнең муниципаль акт тарафыннан жайга салынучы мөнәсәбәтләргә бәйле таләпләренәң кәнагәтләнделерләүе (кире кагылуы) турында законлы көченә кергән суд карарларының булуы (саны);

13. Мониторинг йомгаклары буенча федераль законнарда һәм республика законнарында муниципаль актларның үзгәртелүен таләп иткән үзгәрешләр ачыкланганда, жирле үзидарә органнары:

муниципаль актка үзгәрешләр кертү турында, муниципаль актың үз көчен югалткан дип санау турында, яңа муниципаль акт кабул итү турында тиешле муниципаль акт проектлары төзиләр;

муниципаль актларны зуррак юридик көчкә ия булган актларга туры китерүгә юнәлтелгән башка чаралар күрәләр.

14. Федераль һәм республика закон чыгару актларына муниципаль актларның үзгәртелүен таләп иткән үзгәрешләр кертелгәндә мониторинг федераль яки республика актлары игълан ителгән моменттан соң 30 көн эчендә үткәрелә.

Мониторинг үткәрүгә нигез булып гражданның, юридик затларның, шәхси эшмәкәрләрнең, дәүләт хакимияте органнарының, муниципаль берәмлекләрнең вәкилләкләре органнары депутатларының мөрәжәгәтләре, шулай ук «Россия Федерациясе прокуратурасы турында» гы Федераль закон билгеләгән срокларда каралырга тиешле прокурор күзәтчеләге актларыннан гайре башка прокуратура мәгълүматы торганда мониторинг алар кергән көннән соң 30 көн эчендә үткәрелә. Күрсәтелгән очрактарда мониторинг үткәрүнең йомгаклары хакында мөрәжәгәт итүче затка хәбәр ителә.

Федераль һәм республика закон чыгару актларына үз көченә ерак перспективада керүче үзгәрешләр ачыкланганда, жирле үзидарә органнарының норма билгеләү эшчәнлегә планнарына тиешле корректировка ясау турында тәкъдимнәр кертелә.

III. Мониторинг нәтижәләрен тормышка ашыру

15. Мониторинг нәтижәләре буенча муниципаль акт проектың төзү һәм аны кабул итү тиешле федераль һәм (яки) республика закон чыгару актларына үзгәреш кертелгән моменттан әлегә Нигезләмәнең 14 пункты өченче абзацында күрсәтелгән очрактан гайре ике айдан соң булмаган срукта башкарыла.

16. Мониторинг үткәрү өчен жаваплы затлар мониторинг нәтижәләре турында жирле үзидарә органнары житәкчеләре каршында ай саен, хисап аеннан соң килгән айның 5 числосыннан соңга калмый, хисап тоталар.

16.1. Мониторинг нәтижәләре турындагы хисап (мәгълүматлар) үз эченә түбәндәгеләрне кертәргә тиеш:

мониторинг үткәрү объекты турында мәгълүмат;

мониторинг үткәрүне башкаручылар турында мәгълүмат;

мониторинг үткәрү периоды турында мәгълүмат;

мониторинг үткөрүгө нигез булган хокукый жайга салу предметына кыскача характеристика.

16.2. Мониторинг нәтижеләре турындагы хисап (мәгълүматлар) үз эченә түбәндәгеләрне кертәргә мөмкин:

хокукый жайга салуның ачыкланган проблемалары турында мәгълүмат;
муниципаль актка үзгәрешләр кертү һәм (яки) яңа муниципаль акт кабул итү,
муниципаль акты кире кагу кирәклегенә турында рекомендацияләр;

мониторинг нәтижеләренә нигезләнгән, хокукый мөнәсәбәтләрнен тиешле сферасында хокукый жайга салуны камилләштерүгә юнәлтелгән башка нәтижеләр һәм тәкъдимнәр.

17. Мониторинг нәтижеләре буенча яңа кабул ителгән муниципаль актлар законнар билгеләгән тәртиптә һәм срокларда Татарстан Республикасынын муниципаль норматив хокукый актлар регистрына кертү өчен жиберелә.

Күрсәтелгән регистрга кертү өчен мониторинг нәтижеләре буенча ачыкланган һәм аңа кертелмәгән муниципаль актлар жиберелә.

18. Мониторинг нәтижеләренән чыгып, норма чыгару процессын камилләштерү буенча тәкъдимнәр әзерләнергә мөмкин.

IV. Жаваплылык

19. Мониторинг үткөрү һәм хокукый юнәлештәгә эшчәнлек өчен жаваплы затлар мониторингны оештыру, шулай ук жирле үзидарә органнары карамагында булган тиешле хокукый жайга салу сферасындагы муниципаль актларны федераль законнарға һәм республика законнарына үз вакытында туры китерү өчен шәхси (шул исәптән дисциплинар) жаваплылыкта булалар.

20. Мониторинг нәтижеләре буенча кылынган, негатив нәтижеләргә, шул исәптән гражданнарға, юридик затларға, жәмгыятькә һәм дәүләткә зарар китергән гамәлләр (бер нәрсә дә эшләмәүлек) өчен закон нигезендә жирле үзидарә органнары житәкчеләре жавап тоталар.